

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು
|| ಶ್ರೀ ಅಪರ್ಯಾಪ್ತಾವೃತವಿಂಶತಿಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಅಪರ್ಯಾಪ್ತಾಮೃತವಿಂಶತಿಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

ಅಪರ್ಯಾಪ್ತಾಮೃತಸ್ವಾಮಿಸಪರ್ಯಾಸಕ್ತಚೇತಸಾಂ |

ವಿಪರ್ಯಾಸವಿಹೀನಾನಾಂ ಉಪರ್ಯಾಶಾಸ್ತು ಮೇ ಸದಾ || 1 ||

ಮಧುರಂ ಮಧುಚಿತ್ರೋತ್ಥಂ ಮಧುಜಿನ್ಮಧು ಕಿಂಚನ |

ಮಾಧುರಂ ಮಾಧುರಂ ಚಾಪಿ ಮೇ ಧುರಂ ಚ ವಹತ್ಯಹೋ || 2 ||

ಶಾಂತಂ ಸನ್ಮಧುರಂ ಗಭೀರಮನಘಂ ಸೌಂದರ್ಯಸಾರಾಸ್ಪದಂ

ಸರ್ವಾಮೋದವಿಧಾಯಿ ಚೇತಸಿ ಸಪದ್ಯಾವಿಶ್ಯ ಸಂಪಶ್ಯತಾಂ |

ಶ್ರೀಭೂಭೂಷಿತಪಾರ್ಶ್ವಭೂಮಿಯುಗಲಂ ಸಂಪೂರಯತ್ಸಂ ಗೃಹಂ

ಚಕ್ಷುಷ್ಮತ್ತಪಸಃ ಫಲಂ ವಿಜಯತೇ ಶಾರ್ಭೇತಿ ಕಿಂಚಿನ್ಮಹಃ || 3 ||

ಕಿಂ ಗೇಹೈರ್ಗಲಿತೈರ್ಧನೈರಪಿ ಗತೈಃ ಕೇದಾರಜಾಲೈಸ್ತಥಾ

ಕಿಂ ವಾ ತೈರಪಿ ವಸ್ತುಭಿಃ ಪ್ರಿಯತಮೈಃ ಯಾತೈರ್ಮನೋಹಾರಿಭಿಃ |

ಬಂಧುಭ್ಯಶ್ಚ ಸಮಾಗತೈಃ ಪರಿಭವೈಃ ಕಿಂ ವಾ ಮಮಾತ್ರಾಗತಂ

ಶ್ರೀಮತ್ಕೋಮಲವಲ್ಲಿಕಾಸಹಚರಂ ಶ್ರೀಶಾಂಗಿಣಂ ಪಶ್ಯತಃ || 4 ||

ಶಂಖಂ ಚಕ್ರಮಸಿಂ ಗದಾಮಪಿ ತಥಾ ಶಾರ್ಭಂ ಚ ಧತ್ಸೇ ಸಮಂ

ಶಾರ್ಭೇತ್ಯೇವ ತವ ಪ್ರಥೇಹ ಧನುಷಾ ತತ್ಕೇನ ನ ಜ್ಞಾಯತೇ |

ಜ್ಞಾತಂ ತದ್ಭವತಸ್ತೀನ ಮೃದುನಾ ಭಾವಾನ್ವಿತೇನಾಧುನಾ

ಸಂಪ್ರಾಪ್ತಂ ಹಿ ಧನುಷ್ಪುರಾತ್ ಜನಮಿಮಂ ತ್ರಾತುಂ ನತಂ ಮಾಮಿತಿ || 5 ||

ಅಮೃತಮಮೃತ ! ದತ್ವಾ ಮೋಹಿನೀಭಾವತಸ್ತ್ವಂ
 ಕಿಮಿತಿ ಪರಿಣತೋಽಭೂಃ ಪೂರುಷಸ್ಸುಂದರಾಂಗಃ |
 ಇದಮಿದಮಿತಿ ತತ್ತ್ವಂ ಪೃಷ್ಠತೋ ದೇವದೇವ !
 ತ್ವಯಿ ವಿನಿಹಿತದೃಷ್ಟಿರ್ವಕ್ಯಸೌ ಕುಂಭನಾಥಃ || 6 ||

ತ್ವಯ್ಯಾಲ್ಪ್ನಾ ಭಾವಾಃ ಕಿಲ ಕೀರ್ತಿತಾಸ್ತೇ
 ಆಲ್ವಾರ್ ಸಮಾಖ್ಯಾಸ್ತದಿದಂ ಪ್ರಸಿದ್ಧಂ |
 ಆಲ್ವಾನ್ ತ್ವಮಾಸೀ ಕಥಮೇತದೇವಂ
 ಆಲ್ವಾನ್ ಮಹೀಸಾರಜಸಾರವಾಚಿ || 7 ||

ಕಾವೇರೀಲಹರೀಕಣೈರುಪಹೃತ್ಯೈರಭ್ಯುಕ್ಷಿತೋ ವಾಯುನಾ
 ಕಾವೇರೀಜಲವರ್ಧಿತಾಭಿರಭಿತಃ ಸಂವೀಜಿತಶ್ಮಾಲಿಭಿಃ |
 ಕಾವೇರೀಸಲಿಲೈರತೀವ ಮಧುರೈರಾಪ್ಲಾವಿತಃ ಪೂಜಕೈಃ
 ಕಾವೇರೀ ಬಹುಧಾ ಗತಿಂ ವಿದಧತೀಂ ಪಶ್ಯನ್ನಿವಾಸ್ತೇ ಪ್ರಭುಃ || 8 ||

ಶೇತೇ ಕಾಮಪಿ ಕಾಲಮೇಘಮಧುರಾಂ ಮೂರ್ತಿಂ ಸಮಾದಾಯ ಯಃ
 ಕಾವೇರೀಜಲಶೀತಲಾವನಿಸುಖಂ ಭೋಕ್ತುಂ ಭುಜಂಗಾಧಿಪೇ |
 ತಿಷ್ಠತ್ಯದ್ಭುತಹೇಮರಮ್ಯಸುತನುಃ ಪಂಚಾಯುಧೀಮಂಡಿತಃ
 ಕಾವೇರೀಜಲವರ್ಧಿತಾವನಿರುಹಾಂ ಶೋಭಾಂ ಚ ಯೋ ವೀಕ್ಷಿತುಂ || 9 ||

ಯಃ ಕಾಲೇ ಕಲಿಕಾಲದೋಷಕಲುಷಾ ವೀಧೀಶ್ಚ ತಾಸ್ತಾಸ್ತಥಾ
 ತತ್ರಸ್ಥಾಂಚ ನರಾನ್ ದೃಶಾ ಚ ಗತಿಭಿಃ ಸಂಪಾವಯನ್ ಸಾದರಂ |
 ಸಂಚಾರಂ ವಿತನೋತಿ ಸಾಯಮಪಿ ಚ ಪ್ರಾತಶ್ಚ ಮಧ್ಯಂದಿನೇ
 ತಸ್ಮೈ ಹಂತ ! ದಯಾಘನಾಯ ಮಹತೇ ಶ್ರೀಶಾರ್ಙ್ಗಧಾಮ್ನೇ ನಮಃ || 10 ||

ಶೇಷೇ ಶಯಾನಸ್ತವ ಪೃಷ್ಠಭಾಗೇ
 ತ್ವಮೇವ ಭೂಯಸ್ತನುರಮ್ಯಭಾವಂ |
 ಆಲೋಕಿತುಂ ಸಾದರಮೀಷದೇವಂ
 ಉತ್ಥಾನಭಾವಂ ತನುಷೇ ಮುಖೇನ || 11 ||

ಅಮೃತಮಮೃತ ! ದಾತುಂ ಮೋಹಿನೀಭಾವಮಿಚ್ಛನ್
 ಕಿಮಿತಿ ಪರಿಣತಸ್ತ್ವಂ ಪೂರ್ವಮೇವಂ ಪುಮಾನ್ ಸನ್ |
 ಅಥ ಕಿಲ ಸಮಯೇ ಶ್ರೀಹೇಮನಾಮಾ ಮುನಿಸ್ತ್ವಾಂ
 ಸುಭಗ ಇತಿ ವಿಚಿಂತ್ಯ ಸ್ವಾಂ ಸುತಾಂ ತೇ ಸ ಚಾದಾತ್ || 12 ||

ಹೇಮಾಭಿಧಾನಮುನಿನಾಥತಪಃಫಲಂ ತ್ವಂ
 ಹೇಮಾಪಗಾಸುಭಗತೀರಭುವಿ ಸ್ಥಿತಸ್ಸನ್ |
 ಹೇಮಾಂಬುಜಾತರಮಣೀರಮಣೀಯಪಾರ್ಶ್ವಃ
 ಹೇ ಮಾಂ ವಿಲೋಕಯ ದೃಶಾ ದಯಯಾಽಽದರೇಣ || 13 ||

ಭವತೋ ಮಮಾಪಿ ನ ಭಿದಾ ಮನಾಗಪಿ
 ಪ್ರಿಯಶಾರ್ಙ್ಗನಾಥ ! ಸಖಿತಾಸ್ತು ತದ್ಭೃಶಂ |
 ತವ ಚ ಪ್ರಸಿದ್ಧಿರವನೌ ತಥೈವ ಮೇ
 ನನು ಪಶ್ಯ ಚಾಪಲತಯೈವ ವರ್ಧತೇ || 14 ||

ಸ್ವಾಮಿನ್ ! ಚಾಪಲತಾಗುಣಸ್ತವ ತಥಾ ಲೋಕೇ ಪ್ರಸಿದ್ಧೋ ಬಭೌ
 ದೋಷಶ್ಚಾಪಲತಾ ಪುನರ್ಮಮ ತಥಾ ಯದ್ಯನ್ಯಥಾಪಿ ಸ್ಥಿತಿಃ |
 ತ್ವಾಮಾಶ್ರಿತ್ಯ ಗುಣಾ ಭವಂತಿ ಭಗವನ್ ! ದೋಷಾ ಅಪೀತಿ ಸ್ಥಿತಂ
 ಮಾಮಾಶ್ರಿತ್ಯ ಗುಣಾ ಅಪೀಹ ನಿತರಾಂ ದೋಷಾ ಭವಂತೀತಿ ಚ || 15 ||

ತಸ್ಮಾಚ್ಚಾಪಲತಾಂ ಮಯಿ ಸ್ಥಿತಿಮತೀಂ ವ್ಯಾವರ್ತ್ಯ ದುರ್ಮಾರ್ಗತಃ
 ತ್ವಯ್ಯೀದೃಜ್ಞಧುರೇ ನಿಯೋಜ್ಯ ಗುಣ ಇತ್ಯಾನಂದಯನ್ ರಕ್ಷ ಮಾಂ |
 ಏವಂ ಚೇತ್ ತ್ವಯಿ ಯದ್ವಿಭಾತಿ ತದಿದಂ ಚಾತುರ್ಯಮವ್ಯಾಹತಂ
 ಕ್ಷಾಂತಿಸ್ಸಾ ಕರುಣಾಽಪಿ ಸಾ ನಿರುಪಮಾ ಸರ್ವಾಭಿನಂದ್ಯಾ ಭವೇತ್ || 16 ||

ತ್ವಯಿ ಪ್ಲುತಮನಾ ಮುನಿವರ್ಕುಲಭೂಷಣೋ ಯಾ ಜಗೌ
 ಶ್ರುತಾವಮೃತವರ್ಷಣೀರಮೃತ ! ನಾಥ ! ಗಾಥಾ ದಶ |
 ಮೃತಾ ಇವ ತಿರೋಹಿತಾ ನನು ಪರಾಸ್ಸಹಸ್ರಾಧಿಕಾಃ
 ಸ್ವಯಂ ಭುವಿ ಹಿತಾ ಹಿ ತಾಃ ಭೃಶಮಜೀವಯಸ್ಸರ್ವತಃ || 17 ||

ಭವದ್ವಿಷಯಿಣೀರಿಮಾ ದಶ ಸಹಸ್ರಮಧ್ಯಸ್ಥಿತಾಃ
 ಪಠಂತಿ ಭುವಿ ಯೇ ನರಾ ತ ಇಹ ಕಾಮಭೂತಾಃ ಮತಾಃ |
 ಪ್ರಿಯಾ ಹರಿಣಚಕ್ಷುಷಾಮಿತಿ ಜಗೌ ಫಲಂ ಚೋಚಿತಂ
 ತವಾಮೃತ ! ಮಮ ಪ್ರಭೋ ! ಮಧುರಿಮಾ ಕಥಂ ವರ್ಣ್ಯತೇ || 18 ||

ಶ್ರಾಂತಂ ತ್ರಿವಿಕ್ರಮಕೃತಾವಪಿ ದಂಡಕಾಯಾಂ
 ವೃಂದಾವನೇ ಚ ಮೃದುಲಂ ತವ ಪಾದಪದ್ಮಂ |
 ಪೀತಾಂಬರಾಂತಪರಿವೀಜಿತಮದ್ಯ ನಾಥ !
 ಮಚ್ಚಿತ್ತಪದ್ಮದಲಮಧ್ಯಗತಂ ವಿಧೇಯಾಃ || 19 ||

ಮೌಲೌ ಬಲೇರ್ವಿನಿಹಿತಂ ವಿಬುಧದ್ವಿಷ್ಟೋಽಥ
 ನ್ಯಕ್ಕುರ್ವತಃ ಕವಿಗಿರಂ ಚ ಹಿತಂ ಪದಾಬ್ಜಂ |
 ಮೌಲೌ ಮಮಾಪಿ ಮಧುಸೂದನ ! ತಾದೃಶಸ್ಯ
 ಕೋಽಯಂ ವಿಲಂಬ ಇಹ ತೇ ಭಗವನ್ ! ವಿಧಾತುಂ || 20 ||

ಬದ್ಧಂ ಪದಾಂಬುಜಸಮೀಪಸಮಾಶ್ರಯಂ ತ್ವಂ
 ಸಾರಂ ದೃಶಾ ಕಲಯಸೇ ನಿತರಾಮಬದ್ಧಂ |
 ಏನಂ ಜನಂ ಚ ಕಲಯೈವಮಿಮಂ ಪ್ರಬಂಧಂ
 ನೈವಂ ತಥಾ ಕಲಯ ಸೋಽಥ ಶುಕಂ ಸ್ಮರಾಮಿ || 21 ||

ಅಜ್ಞೋಽಹಂ ಹಿತಮೇತದೇತದಹಿತಂ ತಸ್ಮಾದಿದಂ ಕಾರ್ಯಮಿ -
 ತ್ಯೇತನ್ನೇತಿ ವಿವಿಚ್ಯ ವೇದಿತುಮಹೋ ಕಾ ನಾಮ ಶಕ್ತಿರ್ಮಮ |
 ಏಕಂ ತ್ವಾಂ ಶರಣಂ ಗತೋಽಸ್ಮಿ ಭಗವನ್ ! ಶ್ರೀಕೋಮಲಾಂಬಾಪತೇ !
 ಯನ್ನೇ ಸ್ಯಾದುಚಿತಂ ಹಿತಂ ತದಖಿಲಂ ಕಾರ್ಯಂ ತ್ವಯೈವ ಪ್ರಭೋ ! || 22 ||

ಕನತ್ಕನಕಪದ್ಮಿನೀಕಮಲವಾಸಿನೀಭೂಷಣಂ
 ಮನೋಹರಮುಖಾಂಬುಜಂ ಕಿಮಪಿ ಮಂಜುಮಂದಸ್ಮಿತಂ |
 ಅಭೀತಿಮಧುರಂ ಕರಂ ವಿನಮತಾಂ ಪುರೋ ದರ್ಶಯತ್
 ತದೇತದಮೃತಾಭಿಧಂ ಭವತು ದೈವತಂ ಶ್ರೇಯಸೇ || 23 ||

ಅಪರ್ಯಾಪ್ತಾಢ್ಢತಸ್ವಾಮಿವಿಷಯಾ ಶ್ರೀನಿಧೀರಿತಾ |

ಅಪರ್ಯಾಪ್ತಾಢ್ಢತಾತ್ಮೇಯಂ ವಿಂಶತಿಃ ಶಂಸತಾಂ ಢುದೇ || 24 ||

|| ಇತಿ ಶ್ರೀ ಅಪರ್ಯಾಪ್ತಾಢ್ಢತವಿಂಶತಿಃ ಸಢಾಪ್ತಾ ||